



2024/833

12.3.2024

**REGOLAMENT TA' IMPLIMENTAZZJONI TAL-KUMMISSJONI (UE) 2024/833**

**tal-11 ta' Marzu 2024**

**li jemenda r-Regolament tal-Kummissjoni (KE) Nru 1768/95 fir-rigward tar-responsabbiltà għad-danni skont l-Artikolu 94(2) tar-Regolament tal-Kunsill (KE) Nru 2100/94**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 2100/94 tas-27 ta' Lulju 1994 dwar id-drittijiet ta' varjetajiet ta' pjanti fil-Komunità <sup>(1)</sup>, u b'mod partikolari l-Artikolu 14(3) tiegħu,

Billi:

- (1) Ir-Regolament tal-Kummissjoni (KE) Nru 1768/95 <sup>(2)</sup> jistipula regoli ta' implimentazzjoni dwar l-eżenzjoni agrikola prevista fl-Artikolu 14(3) tar-Regolament (KE) Nru 2100/94. B'mod partikolari, l-Artikolu 18(2) ta' dak ir-Regolament jipprevedi obbligazzjoni li tikkumpensa għal dannu ulterjuri skont l-Artikolu 94(2) tar-Regolament (KE) Nru 2100/94 f'każ ta' nuqqas ta' konformità fir-rigward ta' varjetà waħda jew aktar tal-istess detentur.
- (2) Fis-16 ta' Marzu 2023, il-Qorti tal-Ġustizzja fis-sentenza tagħha fil-kawża C-522/21 <sup>(3)</sup> iddikjarat l-Artikolu 18(2) tar-Regolament (KE) Nru 1768/95 bħala invalidu. Il-Qorti ddiċjarat li, sa fejn l-Artikolu 18(2) tar-Regolament (KE) Nru 1768/95 jistabbilixxi l-ammont tal-kumpens li għandu jithallas fir-rigward tat-tariffa tal-liċenzja, dan jistabbilixxi preżunzjoni inkonfutabbli fir-rigward tal-portata minima tad-dannu mgarrab mid-detentur u jillimita d-diskrezzjoni tal-qorti invokata bi ksur tal-Artikolu 94(2) tar-Regolament (KE) Nru 2100/94 kif interpretat mill-Qorti tal-Ġustizzja.
- (3) Għal din ir-raġuni, jenhtieg li dik id-dispożizzjoni titneħha.
- (4) Barra minn hekk, jenhtieg li tiġi sostitwita b'waħda ġdida biex tiġi żgurata l-konformità mal-Artikolu 94(2) tar-Regolament (KE) Nru 2100/94 u biex jiġu ssalvagwardjati l-interessi legittimi tan-nissiel u tal-bidwi.
- (5) Kif uriet l-esperjenza, kwalunkwe dannu ulterjuri skont l-Artikolu 94(2) tar-Regolament (KE) Nru 2100/94 normalment jikkonsisti fill-kostijiet tal-investigazzjonijiet imwettqa mid-detentur biex jidentifika u jevalwa l-ambitu ta' dak in-nuqqas ta' konformità.
- (6) Għal din ir-raġuni, l-Artikolu 18(2) tar-Regolament (KE) Nru 1768/95 jenhtieg li jirrifletti li tali kostijiet jistgħu jkunu element rilevanti għall-kalkolu ta' kwalunkwe dannu ulterjuri mgarrab mid-detentur minn ksur intenzjonat jew neglġenti tad-drittijiet tad-detentur skont l-Artikolu 14(3), ir-raba' inciz tar-Regolament (KE) Nru 2100/94. Għalhekk jenhtieg li r-Regolament (KE) Nru 1768/95 jiġi emendat skont dan.
- (7) Il-miżuri taħt dan ir-Regolament huma skont l-opinjoni tal-Kumitat Permanenti għad-Drittijiet dwar il-Varjetajiet tal-Pjanti,

ADOTTAT DAN IR-REGOLAMENT:

*Artikolu 1*

**Emenda għar-Regolament (KE) Nru 1768/95**

L-Artikolu 18(2) tar-Regolament (KE) Nru 1768/95 huwa sostitwit b'dan li ġej:

"2. Jekk tali persuna intenzjonalment jew b'negligenza ma kkonformatx mal-obbligu tagħha skont l-Artikolu 14(3), ir-raba' inciz, tar-Regolament bażiku, fir-rigward ta' varjetà waħda jew aktar tal-istess detentur, l-obbligazzjoni li tikkumpensa lid-detentur għal kwalunkwe dannu ulterjuri skont l-Artikolu 94(2) tar-Regolament bażiku tista' tinkludi il-kostijiet tal-investigazzjonijiet imwettqa mid-detentur biex jidentifika u jevalwa l-ambitu ta' dak in-nuqqas ta' konformità."

<sup>(1)</sup> ĠU L 227, 1.9.1994, p. 1, ELI: <http://data.europa.eu/eli/reg/1994/2100/2008-01-31>.

<sup>(2)</sup> Ir-Regolament tal-Kummissjoni (KE) Nru 1768/95 tal-24 ta' Lulju 1995 li jimplimenta regoli dwar l-eżenzjoni agrikola prevista fl-Artikolu 14(3) tar-Regolament tal-Kunsill (KE) Nru 2100/94 dwar drittijiet Komunitarji rigward varjetajiet ta' pjanti (ĠU L 173, 25.7.1995, p. 14, ELI: <http://data.europa.eu/eli/reg/1995/1768/oj>).

<sup>(3)</sup> Is-sentenza tas-16 ta' Marzu 2023, *MS v Saatgut-Treuhandlungs GmbH*, C-522/21, ECLI:EU:C:2023:218.

*L-Artikolu 2*

**Dhul fis-sehh**

Dan ir-Regolament għandu jidhol fis-sehh fl-għoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Għandu jorbot fl-intier tiegħu u jkun direttament applikabbli fl-Istati Membri kollha.

Magħmul fi Brussell, il-11 ta' Marzu 2024.

*Għall-Kummissjoni*

*Il-President*

Ursula VON DER LEYEN

---